




नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, कात्तिक १७ गते २०४३ साल (संख्या २६)

भाग ३

श्री ५ को सरकार
प्रर्थ मन्त्रालयको

सूचना १

ऋण तथा जमानत ऐन, २०२५ को दफा ५ को उपदफा (२) ले दिएको अधिकार प्रयोग गरी श्री ५ को सरकारको जमानतमा भद्रपुर नगर पञ्चायतले मेची पुल निर्माण कार्यको लागि नेपाल बैंक लिमिटेडसँग मिति २०४२।०।२० को जमानत सम्झौता अनुसार लिइएको रु. ३,००,००,०००।- (तीन करोड) ऋण रकममा श्री ५ को सरकार जमानत बसे बापत श्री ५ को सरकारलाई बुझाउनु पर्ने कमिशन पूर्ण रूपले छुट दिइएको छ।

सूचना २

श्री ५ को सरकारले मनोरञ्जन कर ऐन, २०१७ को दफा ६ को उपदफा (२) ले दिएको अधिकार प्रयोग गरी इन्जिनियरिङ्ग अध्ययन संस्थान पुलचोक क्याम्पस-का विद्यार्थीहरूको शैक्षिक भ्रमणको सहयोगार्थ जय नेपाल चित्रघर, काठमाडौंमा २०४३।६।६ गते देखाइने "हीरा" सिनेमाको अतिरिक्त एक प्रदर्शनमा लाने मनोरञ्जन करमध्ये ५०% (पचास प्रतिशत) छुट दिने निर्णय गरेकोले यो सूचना प्रकाशित गरिएको छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना ३

श्री ५ को सरकारले मुद्रा ऐन, २०४० को दफा ४ ले दिएको अधिकार प्रयोग गरी विश्व वन्य जन्तु कोष स्थापनाको २५ वर्ष पुगेको उपलक्ष्यमा निम्न डिजाईन, नाप र तौलको असर्फी र रु. २५०।- दरको चाँदीको सिक्काहरू नेपाल राष्ट्र बैंक टक्सार विभागबाट विदेशी टक्सार विभागमा टकमरी गराई निष्काशन गर्न स्वीकृति दिएकोले यो सूचना प्रकाशित गरिएको छ ।

मुनको सिक्काको विवरण

सिक्काको दर:-	असर्फी
एकापट्टि:-	६४ थोप्लाभित्र वरिपरि चन्द्र, सूर्य, शंख, चक्र, गदा, पद्म र तल्लो भागमा २०४३ रही स्वस्तिक चिन्हभित्र श्री ५ वीरेन्द्र वीर विक्रम शाहदेव र बीचमा त्रिशुल चिन्ह रहनेछ ।
अर्कोपट्टि:-	६४ थोप्लाभित्र वृत्ताकारमा माथिल्लो भागमा "विश्व वन्य जन्तु कोष २५ सौं वर्ष नेपाल" र तल्लो भागमा 25 YRS WWF 1986 NEPAL र बीचमा माउ र बच्चा दुई सोस (डल्फीन) को चित्र र सोको मुनि असर्फी. ASARFI रहनेछ ।
तौल:-	११.६६ ग्राम
व्यास:-	२८ मि. मि.
शुद्धता:-	९००
अधिकतम मुद्रण:-	५,००० (पाँच हजार) थान

चाँदीको सिक्काको विवरण

सिक्काको दर:-	रु. २५०।-
एकापट्टि:-	६४ थोप्लाभित्र वरिपरि चन्द्र, सूर्य, शंख, चक्र, गदा, पद्म र तल्लो भागमा २०४३ रही स्वस्तिक चिन्हभित्र श्री ५ वीरेन्द्र वीर विक्रम शाहदेव र बीचमा त्रिशुल चिन्ह रहनेछ ।
अर्कोपट्टि:-	६४ थोप्लाभित्र वृत्ताकारमा माथिल्लो भागमा "विश्व वन्य जन्तु कोष २५ सौं वर्ष नेपाल" र तल्लो भागमा 25 YRS WWF 1986 NEPAL र बीचमा पर्वतको श्रृंखलाको

४९८

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

पृष्ठभूमिमा चट्टानमाथि उभिएका कस्तुरी मृगको जोडी र सोको मुनि दुई सय पचास रूपैयाँ र Rs 250 रहनेछ।

व्यास:- ३६.२ मि.मि.

तौल:- १६.४४ ग्राम

शुद्धता:- ६२५

अधिकतम मुद्रण:- २५,००० (पन्चीस हजार) थान।

सूचना ४

श्री ५ को सरकारले मुद्रा ऐन, २०४० को दफा ४ ले दिएको अधिकार प्रयोग गरी १५ औं विश्व बौद्ध सम्मेलनको उपलक्ष्यमा निम्न डिजाईन, नाप र तौलको नयाँ सिक्का नेपाल राष्ट्र बैङ्क टक्सार विभागबाट टकमरी गरी निष्काशन गर्न स्वीकृति दिएकोले यो सूचना प्रकाशित गरिएको छ।

सिक्काको विवरण

सिक्काको दर:- रु. ५।-

एकापट्टि:- वरिपरि ६४ थोप्ला, माथि श्री ५ वीरेन्द्र वीर विक्रम शाहदेव बीचमा "५" को अङ्क सोको मुनि अक्षरमा "पाँच रूपैयाँ" र सबभन्दा तल "नेपाल २०४३" रहनेछ।

अर्कोपट्टि:- वरिपरि ६४ थोप्ला, माथिल्लो भागमा LUMBINI A SYMBOL OF WORLD PEACE त्यसको तल दायाँ बायाँ चन्द्र, सूर्य, त्यसको तल BUDDHIST CONFERENCE NEPAL र बीचमा १५ औं विश्व बौद्ध सम्मेलनको 'लोगो' चिन्ह सोको तल A 1986 D र चिन्हको माथि B 2530 E रहनेछ।

तौल:- ८.५ ग्राम

व्यास:- २६ मि. मि.

सिरेसन:- सादा

धातु:- क्यूप्रो निकेल (तामा ७५ प्रतिशत र निकेल २५ प्रतिशत)

मिश्रण घटी बढी:- ± 2 प्रतिशत

तौल घटी बढी:- १० चक्की स्याम्पुलको औसत तौल २.५ प्रतिशत

अधिकतम मुद्रण:- १,००,००० (एक लाख) थान।

४९८

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना ५

खण्ड ३४, मिति २०४१।५।५ अतिरिक्ताङ्क २५ को नेपाल राजपत्र भाग ३ मा प्रकाशित झिटी, गुण्टा भारीसम्बन्धी यस मन्त्रालयको सूचनाको दफा ११ को उपदफा (१) झिकिएको हुँदा सर्वसाधारणको जानकारीको लागि यो सूचना प्रकाशित गरिएको छ।

आज्ञाले,

लोकबहादुर श्रेष्ठ

श्री ५ को सरकारको सचिव

श्री ५ को सरकार

गृह मन्त्रालयको सूचना

श्री ५ को सरकारले जन्म, मृत्यु तथा अन्य व्यक्तिगत घटना (दर्ता गर्ने) नियमावली, २०३४ को नियम १५ ले दिएको अधिकार प्रयोग गरी उक्त नियमावलीको नियम ६ संग सम्बन्धित अनुसूची ७ र नियम ७ संग सम्बन्धित अनुसूची १२ मा देहायबमोजिम हेरफेर गरेकोले सम्बन्धित सबैको जानकारीको लागि यो सूचना प्रकाशित गरिएको छ।

(४)